

## Jemis

<sup>1</sup> Jemis, nwaodibo Chineke na nke Onyenwe anyị Jisọs Kraịst,

Na-edegara agburu iri na abuo ndi gbasara n'elu uwa niile akwukwo ozi a:

Ndeewonu!

### *Onwunwa na nsogbu*

<sup>2</sup> Umunna m, ka obi unu juputa n'onu mgbe obula onwunwa di iche iche gbara unu gburugburu. <sup>3</sup> N'ih i na mgbe a na-anwa okwukwe unu onwunwa, ntachiobi unu na-enwe ohere ito eto. <sup>4</sup> Ka nguzosike unu puta ihè, ka unu zuo oke ma nwezuokwa ihe niile, na-adighi ihe obula nke ga-ako unu. <sup>5</sup> O buru na o di onye na-enweghi amamihe, ya riu Chineke, onye na-enye onye obula rioro ya amamihe n'afu ofufu na-ataghikwa onye obula uta, a ga-ewerekwa ya nye ya. <sup>6</sup> Ma riuo n'okwukwe na-enweghi obi abuo, n'ih i na onye na-enwe obi abuo di ka ebili mmiri oke osimiri mgbe ikuku na-ebughari ya. <sup>7</sup> Onye di otu ahụ ekwesighi ile anya na o gagesite n'aka Onyenwe anyi nata ihe obula. <sup>8</sup> N'ih i na mmadu di otu a bu onye ihu abuo, onye na-adighi eguzo n'otu ebe n'ih e obula o na-eme.

<sup>9</sup> Ka nwanna obula bu ogbenye nuria onu, mgbe obula e weliri ya elu. <sup>10</sup> Ka onye bu

ogaranya mgbe a na-eme ka o noḍu ya di ala, n'ih na ndi bara uba ga-akponwu di ka okoko osisi. <sup>11</sup> N'ih na mgbe obula anwu waliri chasie ike, weputa okpomoku, o na-eme ka ahijia kponwuo, ka okoko osisi daa n'ala, mma ya agwusiakwa. N'otu aka ahụ, onye ahụ bara uba ga-akponwu o buladi mgbe o na-ejeghari n'ime ije ozi ya.

<sup>12</sup> Ngozi na-adiri onye ahụ nke na-anogide na-adighi ada mba n'oge onwunwa. N'ih na mgbe oge onwunwa ahụ gasiri, o ga-anata ugwo oru, nke bu okpueze ndu, nke Chineke kwere nkwa inye ndi niile huru ya n'anya.

<sup>13</sup> Ka onye obula hapu i si, mgbe a na-anwa ya, "O bu Chineke na-anwa m onwunwa a." N'ih na o dighi mgbe a puru inwa Chineke ka o mee ihe ojo, o dikwaghi anwa mmadu obula ka o mee ihe ojo. <sup>14</sup> Kama onwunwa na-abia mmadu site n'ochicho nke obi ya. O bukwacha ochicho ojo nke mmadu na-arafu ya, dokpufuo ya. <sup>15</sup> Ochicho ahụ, mgbe ha bara uba n'ime obi, na-eduba mmadu na mmehie. Mgbe mmehie bara uba, o na-eduba n'onwu.

<sup>16</sup> Ekwela ka onye obula duhie unu umunna m. <sup>17</sup> Onyinye obula di mma, na nke zuruoke na-esite n'eluigwe abia. O na-esite n'ebe Nna nke ihè niile onye na-adighi agbanwe agbanwe, o naghị ezonari umu mmadu ihu ya. <sup>18</sup> N'ih imezu nzube ya, o sitere n'okwu ya bu eziokwu muo anyi. O mekwara nke a ka anyi buru umu mbu nke ihe o kere eke.

*Ina nti na ime ihe anyi nuru*

19 Unu aghaghị icheta nke a ụmụna m ndị m hụrụ n'anya. Ka onye ọbụla nwee ntị na-anụ ihe ọsịsọ, na ire dị arọ ikwu okwu, ma burukwa onye iwe na-adighi ewe ọsịsọ. 20 N'ihị na iwe nke mmadụ anaghị arụputa ezi omume nke Chineke. 21 Ya mere, wezuganụ ụzọ rurụ arụ niile na ihe ọbụla dị njọ nke fọdurụ n'ime ndụ unu. Ma jirinụ obi umeala nabataranụ onwe unu okwu ndụ ahụ nke a kụrụ n'obi unu, nke nwere ike ịzoputa mkpuruobi unu.

22 Unu abụla ndị na-eji ntị ha na-anụ okwu ndụ ahụ naanị, na-arafu onwe ha, kama burunụ ndị na-eme ihe okwu ahụ kwuru. 23 N'ihị na onye ọbụla na-ege ntị n'okwu ọbụla ma hapụ iji ihe ọ n'ụrụ mee ihe, dị ka nwoke na-ele ihu ya n'enyọ. 24 O lesia onwe ya pụọ, o chefu ihe ihu ya yiri ma nwa oge nta gasia. 25 Ma nwoke ahụ nọgidesiri ike na-ele anya n'ime iwu ahụ zuruoke, nke na-eme ka mmadụ nwere onwe ya, ee, nwoke ahụ na-aga n'ihu ile na ime ihe iwu ahụ kwuru, hapukwa ichefu ya, ka a ga-agozi n'ihe niile ọ na-eme.

26 Ọ buru na mmadụ ọbụla echee na ya bụ onye na-ekpere Chineke ma hapụ ijide ire ya aka maobu ikwa ire ya nga, onye dị otu a na-arafu onwe ya, okpukpe Chineke ya bukwa ihe na-abaghị uru. 27 Ezi okpukpe Chineke, nke Chineke Nna anyị na-anabata dika okpukpe dị ọcha, na nke na-enweghị mmeru, bụ nke a, ilekota ndị na-enweghị nne na nna, na ndị di ha nwurụ n'ime nsogbu ha na idebe onwe anyị n'enweghị ntupọ site n'aka ndị ụwa.

## 2

### *Ile mmadu anya n'ihu*

<sup>1</sup> Umunna m, dika ndi kweere n'Onyenwe anyi Jisos Kraist, onye di ebube, ka unu hapu ile mmadu anya n'ihu. <sup>2</sup> O buru na onye ogaranya yi uwe mara mma, yikwara mgbaaka olaedo na mkpisiaka ya, abata n'ulo nzuko unu, o burukwa na nwa ogbenye abata nke yi uwe nadighi ocha, <sup>3</sup> o buru na unu elee onye ogaranya ahụ yi uwe mara mma anya si ya, "Bia nodu n'otu oche a e debere iche n'ihigị," ma unu asi onye ogbenye ahụ, "Di anyi, guzo n'ebe ahụ," maobu "Bia nodu ala n'akuku ebe a ukwu m di," <sup>4</sup> o bu na unu akpabeghi oke n'etiti onwe unu, burukwa ndi ji ile anya n'ihu na obi ojoo na-ekpe ikpe?

<sup>5</sup> Geenu nti ka m gwa unu umunna m, o bu na unu amataghi na Chineke ahoputala ndi ahụ uwa guru dika ndi ogbenye, mee ka ha buru ogaranya site n'okwukwe ha, ka ha ketakwa alaeze ahụ o kwere nkwa inye ndi huru ya n'anya? <sup>6</sup> Ma gini ka unu na-eme? Unu na-akpari ndi ogbenye! O bughị ndi ogaranya na-emegbu unu? O bukwaghi ha bu ndi na-adokpughari unu aga n'uloi kpe? <sup>7</sup> O bughị ha bu ndi na-ekwulu aha oma ahụ nke a guru unu?

<sup>8</sup> O buru na unu na-edebuzo iwu nke eze anyi dika e dere ya n'Akwukwo Nso, "Hunu ndi agbataobi unu n'anya dika unu onwe unu,"\* unu na-eme ihe ziri ezi. <sup>9</sup> Ma o buru na unu ele mmadu anya n'ihu, unu na-eme mmehie. N'ebe

---

\* 2:8 2:8 Lev 19:18

iwu dịkwa, unu bu ndi na-emebi iwu. <sup>10</sup> N'ih i na onye obula nke na-edebe iwu ahụ niile ma sọ ngongọ n'otu, a burula onye ikpe iwu ahụ niile maara. <sup>11</sup> N'ih i na onye ahụ siri, "Akwala iko,"† bukwa onye siri, "Egbula mmadu."‡ Ya mere, o buru na i kwaghi iko ma i gburu mmadu, i bu onye na-emebi iwu.

<sup>12</sup> Ya mere, na-ekwunu okwu, ma na-ebikwanu ndu di ka ndi a ga-ekpe ikpe site n'iwu ahụ na-eme ka mmadu nwere onwe ha. <sup>13</sup> N'ih i na agaghi emere onye obula ebere nke na-adighi emere onye ozọ ebere. N'ih i na ebere na-adi ukwu karia ikpe omuma ya.

### *Okwukwe na omume*

<sup>14</sup> Olee uru o bara umunna m, na mmadu siri, enwere m okwukwe, ma okwukwe ahụ aputaghi ihe n'oru ya? Udi okwukwe ahụ o puru izoputa ya? <sup>15</sup> O buru na otu nwanne anyi nwoke maobu nwanne anyi nwanyi yi nkirinka akwa, o burukwa na o nweghi ihe oriri ga-ezuru ya n'ubochi, <sup>16</sup> ma otu onye n'ime unu asi ha, "Laa n'udo, kpuchiekwa onwe gi nke oma, rijuokwa afo," n'enyeghi ya ihe di mkpa maka ahụ ya, uru gini ka o bara? <sup>17</sup> N'uzo di otu a, okwukwe naani ya bu ihe na-abaghi uru ma o buru na oru esoghi ya.

<sup>18</sup> Otu onye ga-asi, "I nwere okwukwe; e nwere m oru."

Gosi m okwukwe gi ma e wepu oru gi, aga m egosi gi okwukwe site n'oru <sup>19</sup> I kweere na o bu

† 2:11 2:11 Opu 20:14; Dit 5:18 ‡ 2:11 2:11 Opu 20:13; Dit 5:17

naani otu Chineke, i mere nke oma, o buladi ndi mmuo ojojo kweere ma kuja.

<sup>20</sup> Gi onye nzuzu, i na-achọ ka e gosi gi na okwukwe bu ihe na-abaghi uru ma o buru na oru e soghi ya? <sup>21</sup> O bu na nna anyi Ebrahim abughi onye a guru n'onye ezi omume site n'oru ya, mgbe o jiri otu nwa ya bu Aizik chuo aja n'ebe ichu aja? <sup>22</sup> Unu ahughi na okwukwe ya na oru soro rukoo n'otu, e sitekwara n'oru ya mee ka okwukwe ya zuo oke. <sup>23</sup> O bu site na nke a ka ihe e dere n'akwukwo nso jiri mezuo, nke na asi, "Ebrahim kweere na Chineke, a guru nke a nye ya di ka ezi omume," S kpookwa ya enyi Chineke. <sup>24</sup> Unu ahula na a na-esite n'ihe mmadu ruru guo ya n'onye ezi omume, o bukwaghi naani n'okwukwe.

<sup>25</sup> N'otu uzọ ahụ, agunyeghi Rehab, nwanyị akwuna ahụ n'onye ezi omume n'ihị oru o ruru, mgbe o kpobatara ndi nnyoputa ahụ ma zipukwa ha site n'uzo di iche? <sup>26</sup> Dika anu ahụ na-enweghi mmuo si buru ihe nwuru anwu, otu a ka o dikwa okwukwe na-enweghi oru.

### 3

#### *Izu ire anyi*

<sup>1</sup> Umunna m, ka otutu n'ime unu hapu igbali ibu ndi ozizi, n'ihị na unu maara na anyi bu ndi ozizi ka a ga-ekpe ikpe n'onodu sikariri ike. <sup>2</sup> N'ihị na anyi niile na-aso ngongo site n'otutu uzọ. Ma onye obula nke na-adighi emehie site

n'ikwuhie ọ́nụ́ bụ́ onye tozuru oke na onye pụ́rụ́ ijide anụ́ ahụ́ ya niile aka.

<sup>3</sup> Ọ́ bụ́rụ́ na anyị́ e tinye mkpụ́mkpụ́ igwe e ji ekechi ọ́nụ́ ịnỳ́nya ibu n'ọ́nụ́ ya, ka o rubere anyị́ isi, anyị́ na-eduru ya gaa ebe anyị́ chọ́rọ́.

<sup>4</sup> Otu a kwa, ọ́ bụ́ladi ụ́gbọ́ mmiri buru ibu nke ikuku dī́ ike na-ebugharī́ n'osimiri, ka onye na-anya ụ́gbọ́ mmiri pụ́rụ́ ime ka ọ́ gaa ebe ọ́ chọ́rọ́ site n'ịtugharī́a ụ́mara ntakirī́ e ji anya ụ́gbọ́.

<sup>5</sup> Otu a ka ọ́ dī́kwa ire anyị́. Ọ́ bụ́ akụ́kụ́ anụ́ ahụ́ anyị́ dī́ nta, ma ọ́ na-anya isi banyere ọ́tụtụ́ ihe. Tulee otu oke ọ́hĩa si dī́ ukwuu, bụ́ nke icheku ọ́kụ́ dī́karīsī́rī́ nta na-eme ka o nwuru ọ́kụ́. <sup>6</sup> Ire anyị́ bụ́ ọ́kụ́. E debere ire n'etiti akụ́kụ́ anụ́ ahụ́ ndī́ ọ́zọ́ dī́ka ụ́wa ajọ́ omume. Ọ́ na-emerụ́ ahụ́ niile, na-amụ́nye ọ́kụ́ n'usoro ndụ́ mmadụ́. Ya onwe ya bụ́kwa ihe ọ́kụ́ ala mmụ́ọ́ na-amụ́nye ọ́kụ́.

<sup>7</sup> Mmadụ́ enweela ike zụ́ọ́, na-agbalī́kwa ị́zụ́ anụ́manụ́ dī́ iche iche, na nnụ́nụ́, na anụ́ na-akpụ́ akpụ́, na anụ́ bi na mmiri; <sup>8</sup> ma mmadụ́ ọ́bụ́la adī́ghī́ nke nwere ike ị́zụ́ ire. Ọ́ bụ́ ihe dī́ oke njọ́ na-adī́ghī́ ekwe nchī́kọ́ta, ma jupụtakwa na nsi na-ebute ọ́nwụ́.

<sup>9</sup> Ọ́ bụ́ ya ka anyị́ jī́ eto Onyenwe anyị́ na Nna anyị́. Ọ́ bụ́kwa ya ka anyị́ jī́ abụ́ mmadụ́ ibe anyị́ ọ́nụ́, bụ́ ndī́ Chineke mere n'oyiyi nke ya.

<sup>10</sup> Site n'otu ọ́nụ́ anyị́ ka ị́ja mma na ị́bụ́ ọ́nụ́ na-esi apụ́ta. Ụ́mụ́nna m, nke a abughī́ ihe ziri ezi. <sup>11</sup> Ọ́ bụ́ ihe pụ́rụ́ ime na mmiri dī́ mma ị́nụ́ anụ́ na mmiri nnu ga-esite n'otu isi iyi ahụ́ na-asọ́pụ́ta? <sup>12</sup> Ụ́mụ́nna m, osisi fiig ọ́ pụ́rụ́ ị́mī́ oliv, ka osisi grepu ọ́ pụ́rụ́ ị́mī́pụ́ta fiig? N'uzọ́ dī́

otu a, anyị makwaara na mmiri nnu apughikwa isoputa mmiri di mma onunu.

### *Udi amamihe abuo di*

<sup>13</sup> O di onye obula n'ime unu na-agu onwe ya di ka onye maara ihe na onye nwere nghota? Ya gosi amamihe ya na nghota ya site n'ibi ezi ndu na iru oru oma site n'obi di umeala. <sup>14</sup> Ma o buru na obi unu ejuputa n'ihe ilu na ekworo na icho naani ihe nke onwe unu, mgbe ahụ, unu ekwesighi inya isi si otu a na-agonari eziokwu. <sup>15</sup> Udi amamihe di otu ahụ esiteghị n'eluigwe bia. O bu amamihe nke uwa. O bughị nke mmuo nso. O bu nke mmuo ojo. <sup>16</sup> N'ihì n'ebe obula obi ilu na ekworo di, ebe ahụ ka ogbaaghara na omume ojo niile di.

<sup>17</sup> Ma amamihe na-esite n'eluigwe abia buru uzọ di ocha, emesia, o huru udo n'anya, o na-eme obioma, o juputara n'ebere, na-eweputakwa oru oma. Ihu abuo na obi abuo adighikwa n'ime ya. <sup>18</sup> Ma ndi ahụ bu ndi na-eme udo bu ndi na-agma mkpuru udo. Ha ga-ghota mkpuru ezi omume.

## 4

### *Nyenu onwe unu n'aka Chineke*

<sup>1</sup> Gini bu ihe na-ebute ogu na esemokwu n'etiti unu. Ebee ka ha siri bia? O bughị ochicho ojo unu nwere n'ime onwe unu? <sup>2</sup> O buru na unu choo ma unu achotaghị ya, unu egbuo mmadu. Unu na-enwe anya ukwu n'ihe onye ozo nwere ma o buru na unu enwetaghị ya, unu amalite ilu ogu na ibu agha. Unu enweghị maka unu



choro arioghị ya n'ekpere. <sup>3</sup>Unu na-ariọ ma unu adighị anata, n'ihị na unu na-ariọ n'ebumnobi ojọọ. Unu na-ariọ ka unu mefuo ya n'ihe uto nke uwa.

<sup>4</sup>Ndị na-ekwesighị ntukwasị obi! O bụ na unu amaghị na unu na uwa buru enyi, unu ga-esi otu a buru ndi iro Chineke? Onye obula nke choro ibu enyi nke uwa, na-eme onwe ya onye iro nke Chineke. <sup>5</sup>Unu chere na ihe e dere n'akwukwo nsọ na-ekwu n'efu mgbe o na-asị, "Chineke na-ekwosi ekworo ike n'ihị Mmuo Nso ya nke o mere ka o biri n'ime anyi." <sup>6</sup>Ma o na-enye anyi amara karịa. Ya mere, Akwukwo nsọ ji si, "Chineke na-eguzo imegide ndi na-ebuli onwe ha elu,

ma o na-enye ndi di umeala n'obi amara."\*

<sup>7</sup>Ya mere, nyenu Chineke onwe unu. Guzonu megide ekwensu, o ga-esi n'ebe unu no gbapu.

<sup>8</sup>Biakwutenu Chineke nso, ya onwe ya ga-abiakwutekwa unu nso. Kwonu aka unu, unu ndi mmehie, meekwanu ka obi unu di ocha, unu ndi obi abuo. <sup>9</sup>Ruonu uju, tienu aka n'obi nonodu mwute, kwaakwanu akwa. Ka ochi unu ghoo ihu mgbaru, ka iru uju werekwa onodu inuri onu. <sup>10</sup>Wedanu onwe unu ala n'ihu Onyenwe anyi o ga-ebulikwa unu elu.

<sup>11</sup>Umunna m, unu ekwula okwu ojoo megide ibe unu. N'ihị na onye na-ekwu okwu ojoo megide nwanna ya, maobu onye na-ekpe nwanna ya ikpe, na-ekwu okwu megide iwu. O na-ekpekwa iwu ahụ ikpe. Mgbe unu na-ekpe iwu ahụ ikpe, unu adighi edebe ya kama unu bu

---

\* 4:6 4:6 Ilu 3:34

ndị na-ekpe ya ikpe. <sup>12</sup> Ọ bụ naanị otu onye o nye iwu. Ọ bụkwa naanị otu onye ikpe di. Ọ bụ naanị ya nwere ike ịzọpụta mmadụ. O nwekwara ike ịla onye ọbụla n'iyi. Ma gị, onye ka ị na-eche na ị bụ iyi na-ekpe nwanna gị ikpe?

### *Inya isi banyere ihe echi ga-abụ*

<sup>13</sup> Ugbu a geenụ ntị unu bụ ndị na-asị, “Taa maọbụ echi, anyị ga-aga ebe dị otu a, maọbụ obodo dị otu a, ịzụ ahịa na ire ahịa, anyị ga-anọkwa ebe ahụ otu afọ kpaa ego.” <sup>14</sup> Olee otu unu si mara ihe ga-eme echi? Gini ka unu na-eche na ndụ unu bụ? Mmadụ di ka anwụrụ ọkụ nke a na-ahụ anya nwa oge nta, nke ikuku na-emesia bufuo. <sup>15</sup> Kama ihe unu ga-ekwu bụ nke a, “Ọ bụrụ na Onyenwe anyị ekwe, anyị ga-adị ndụ, mee nke a maọbụ nke ọzọ.” <sup>16</sup> Ma ihe unu na-eme bụ inya isi na ịkpa nganga. Ụdị inya isi a bụ ihe ojọ. <sup>17</sup> Ya mere, mmadụ ọbụla maara ihe bụ ezi ihe ma jụ ime ya na-emehie.

## 5

### *Ido aka na ntị nye ndị ọgaranya*

<sup>1</sup> Ugbu a geenụ ntị unu ndị ọgaranya, oge eruola mgbe unu kwesiri ịkwa akwa na ịsụ ude n'ihị nsogbu na-akwado ịbịakwasị unu. <sup>2</sup> Akunuba unu ebidola ịta nchara, mkpu eripiakwala uwe unu. <sup>3</sup> Ọlaocha na ọlaedo unu agbaala nchara. Nchara\* a ga-abukwa ama megide unu, ọ ga-erepịa anụ ahụ unu dika ọkụ. Unu akpakotala akụ n'ubochi ikpezụ ndị a.

\* 5:3 5:3 Maọbụ, ajari

<sup>4</sup> Geenụ ntị! Ụzụ akwa ndị ọrụ unu, ndị unu juru ikwu ugwo ọrụ ha dị ka o kwesiri na-agbago imegide unu. Ụzụ akwa ndị ọrụ unu, ndị unu ghogburu, eruola ntị Onyenwe anyị, Onye pụrụ ime ihe niile. <sup>5</sup> Unu ebiela ndụ nke oke oriri na oke ọñụñụ n'elu ụwa, na ndụ inye anụ ahụ unu ihe ọbụla na-akpa ya mkpa. Ma ugbu a, anụ ahụ unu ahụ gbara abụba ejikerela na-eche ụbochị mgburi ya. <sup>6</sup> Unu amala ndị aka ha dị ọcha ikpe, gbukwaa ha, ọ bụladị mgbe ha na-egbochighị unu.

### *Ndidi n'ime ahụhụ*

<sup>7</sup> Nweenụ ntachiobi, ụmụnna m, chereñụ ọbibiya Onyenwe anyị. Lee otu onye ọrụ ubi si eji ndidi na-eche mkpuru ọ kuru n'ala ubi ka ọ mja. O ji ndidi na-eche ka mmiri ozuzo nke mbụ na nke ikpezụ zokwasị ubi ya. <sup>8</sup> Unu onwe unu kwesikwara inwe ndidi guzosiekwa ike n'ihi na ọbibiya Onyenwe anyị dị nso. <sup>9</sup> Ụmụnna m, unu atamula ntamu megide ibe unu, ka a hapụ ikpe unu ikpe! Lee, onye ikpe ahụ guzo n'ọñụ ụzọ.

<sup>10</sup> Ụmụnna m, dị ka ihe ilere anya banyere inwe ndidi na ahụhụ, mụtanụ ihe site n'aka ndị amụma bụ ndị kwuru okwu n'aha Onyenwe anyị. <sup>11</sup> Anyị na-agụ ha ugbu a dika ndị a goziri agozi n'ihi iguzosike ha. Unu anụla maka ogologo ntachiobi nke Job nwere, unu ahụkwala nzube Onyenwe anyị n'ihi na Onyenwe anyị juputara n'ebere na ọmịiko.

<sup>12</sup> Karịsịa ụmụnna m, unu anụla iyi. Unu anụkwala iyi mgbe ọbụla, ọ bụladị iji eluigwe maọbụ ụwa, maọbụ ihe ọbụla ọzọ n'ụzọ iyi. Kama ka "E" unu bụrụ "E." Ka "E e," unu bụrụkwa "E

e.” Ka unu hapụ isite n’uzọ dị otu a mehie ma wetakwara onwe unu ikpe omụma.

*Ekpere nke sitere n’okwukwe*

<sup>13</sup> O dị onye obula n’etiti unu nọ na nsogbu? Ka onye dị otu ahụ kpee ekpere. O dị onye na-anụrị onụ? Ya buọ abụ otuto. <sup>14</sup> O dị onye nọ n’etiti unu ahụ na-esighi ike? Ya kpọọ ndi okenye chọochi ka ha kpeere ya ekpere, ka ha wụkwasi kwa ya mmanụ otite n’isi kpọkuokwa aha Onyenwe anyi. <sup>15</sup> Ekpere nke okwukwe ga-azoputa onye oria ahụ. Onyenwe anyi ga-ekulite ya, o burukwa na o mehiera, a ga-agbaghara ya. <sup>16</sup> Ya mere kwuputaranụ ibe unu mmehie unu. Kpeekwaranụ ibe unu ekpere ka e nwe ike gwọọ unu. Ekpere onye ezi omume di ike dikwa ire.

<sup>17</sup> Ilaija bu mmadu di ka anyi, ma o kpere ekpere rịọ ka mmiri hapụ izo, mmiri ezokwaghi n’ala ahụ ruo afọ atọ na onwa isii. <sup>18</sup> Emesia, o kpekwaro ekpere ozo, eluigwe nyere mmiri ozuzo, meekwa ka ala puputa ihe oriri.

<sup>19</sup> Umunna m, o buru na onye obula n’etiti unu esite n’eziokwu ahụ jehie, ma otu onye n’ime unu akpoghachi ya azu, <sup>20</sup> chetanụ nke a na onye obula kpoghachitere onye mmehie azu site na njehie ya, ga-azoputa ha n’aka onwu ma kpuchiekwa otutu mmehie.

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degḅarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78